

"Əsrin yaşıl müqaviləsi" Azərbaycanın dəniz külək enerjisi ilə bağlı arzusunu reallığa çevirə bilər

Bakının Qərb ölkələri ilə tarixi neft sazişini imzalamasından 30 il sonra "oxşar sazişlər" dəniz külək enerjisi sektoru üçün start meydançası ola bilər.

AZƏRTAC xəbər verir ki, bunu bərpaolunan enerji sahəsində xəbərlər yayan "Recharge" jurnalında "Əsrin yaşıl müqaviləsi" Azərbaycanın dəniz külək enerjisi ilə bağlı arzusunu reallığa çevirə bilər" sərlövhəli məqalədə Azərbaycanın energetika nazirinin müavini Elnur Sultanov deyib.


Energetika Nazirinin müavini və Bakıda keçiriləcək BMT-nin İqlim Dəyişikliyi üzrə Çərçivə Konvensiyasının Tərəflər Konfransının 29-cu sessiyasının - COP 29-un baş icraçı direktoru Elnur Sultanov bildirib ki, dəniz külək elektrik stansiyalarının tikilməsi Azərbaycan hökumətinin Avropa istehsalçıları ilə birgə "elektrik enerji hasilatının pay bölgüsü müqaviləsi"nə oxşar layihəyə açıq olmasını göstərir.

"Energetika sahəsində strateji tərəfdaşlıqlar bizim üçün həmişə çox əhəmiyyət kəsb edəcək" deyən energetika nazirinin müavini Azərbaycanda bərpaolunan enerji sahəsində layihələr icra edən "Masdar" və BP şirkətləri ilə əməkdaşlıqlara diqqət çəkib. "Əgər biz Xəzərdə dəniz külək enerji layihəsini inkişaf etdirmək istəyiriksə, onda bizim mütləq yerli isteh-

sala ehtiyacımız var, bütün komponentlər Avropa ölkələrindən (quru yolla - red.) gələ bilməz", - deyərək bildirib.

SOCAR - Dövlət Neft Şirkətinin nümayəndəsi Teymur Quliyev isə Dünya Bankı ilə əməkdaşlıq çərçivəsində ortaya çıxan bir sıra texniki məsələlər barədə danışıb. Bildirilib ki, "Masdar" keçən il Azərbaycan hökuməti ilə 10 qiqavat gücündə bərpaolunan enerji stansiyası, o cümlədən 2 qiqavat gücündə dəniz külək enerjisi stansiyası layihəsinə dair müqavilə imzalıyıb. Səudiyyə Ərəbistanının "ACWA Power" şirkəti həmçinin Bakı ilə dördlayihəli sazişin bir hissəsi olaraq 1,5 GVt-lıq dəniz külək enerji stansiyası layihəsini həyata keçirir.

"Bu elektrik enerjisinin milli şəbəkəyə inteqrasiyası ilə bağlı çətinliklər olacaq. Ona görə də biz bu enerji ilə nə edəcəyimizi düşünməliyik: yerli bazar elə də böyük deyil, həm də enerjini bir ölkədən digərinə rahat şəkildə ötürmək üçün AI-də olduğu kimi, sinxron elektrik bazarı yoxdur" deyən Bərpa Olunan Enerji Mənbələri Dövlət Agentliyinin direktor müavini Kamran Hüseynov qeyd edib. Onun sözlərinə görə, bu-



rada Avropaya ixrac vacib rol oynayacaq və Azərbaycan gələcəkdə dəniz külək enerjisi stansiyalarından alınacaq əlavə enerjiden hidrogen və elektrik yanacaq istehsal edə bilər.

Azərbaycan CO2 emissiyalarını 2030-cu ilə qədər 35 faiz və əsrin ortalarına qədər 40 faiz (1990-cı il səviyyəsindən) azaltmaq üzrə milli hədəfinə çatarsa, dəniz külək enerjisinin neft dövləti üçün əsas mühərrik olacağını söyləmək

mümkündür. "ACWA Power"ın baş icraçı direktoru Selim Güven deyib ki, zəngin dəniz külək enerjisi ehtiyatı var və ondan istifadə olunmasa, bu, bir növ günah olardı: "Biz bu resursu iki istiqamətdə inkişaf etdirmək istəyirik: "yaşıl hidrogen" və "yaşıl elektrik". Hidrogen daha yaxşı və dəyərli enerji növü ola bilər".

Məqalədə bildirilir ki, Azərbaycanın energetika nazirinin müavini Elnur Sultanovun sözlərinə görə, Xəzərdən Qara dənizə və Avropaya uzanan 1200 kilometr uzunluğundakı 1 qiqavat yüksəlgərginlikli ötürücü kabel Mərkəzi Asiya və AI dövlətlərini birləşdirən "yaşıl dəhliz" çərçivəsində regiondan kənarında formalaşan dəniz külək enerjisi də daxil olmaqla, bərpaolunan enerji üçün ən yaxşı "yeni marşrut" olacaq.

"Bu, Trans-Xəzər enerji dəhlizi həm uzun məsafələr üzrə tələb və təklif (enerji - red.) baxımından daha yaxşı tarazlıq üçün şəbəkələri "birləşdirmək" baxımından faydalı olacaq, həm də digər Xəzəryanı ölkələrdə bərpaolunan enerji resurslarının bəzilərinin inkişafına töhfə verəcək... Bir növ "sülh elektrik xətti" kimi", - deyərək E.Sultanov vurğulayıb.